



पुनर्जिद्वारा मिति
२०६९/११/१२

ॐ

काठमाडौं
प्रमुख

स्थानीय राजपत्र

तातोपानी गाउँपालिकाद्वारा प्रकाशित

खण्ड २) तातोपानी, जुम्ला माघ १६ गते, २०७९ साल

भाग-२

स्थानीय सरकार

कर्णाली प्रदेश

तातोपानी गाउँपालिकाको सूचना

गाउँ पालिकाको स्थानिय पुर्वाधार मर्मत सम्भार कोष तथा कार्य सञ्चालन कार्यविधि

प्रस्तावना:

तातोपानी गाउँपालिका भित्र निर्माण हुने, निर्माणका क्रममा रहेका र निर्माण सम्पन्न भईसकेका विभिन्न पुर्वाधार आयोजनाहरूलाई दिगो रूपमा सञ्चालन गर्न र सो आयोजनाबाट प्राप्त हुने लाभहरूलाई लामो अवधी सम्म प्राप्त गर्न त्यस्तो आयोजनाको व्यवस्थित रूपमा मर्मत सम्भारको कार्य सञ्चालन गर्ने सम्वन्धमा आवश्यक व्यवस्था

गर्न वाञ्छनीय भएकाले तातोपानी गाउँपालिकाले देहायको कार्यविधि बनाई लागु गरेको छ ।

द्विगो तथा भरपर्दो समुदायमा आधारित पूर्वाधार विकासले समुदायमा निरन्तर प्रतिफल दिन्छ । यसको जिवन्तताका लागि निर्माण भएका योजना वा परियोजनाको नियमित मर्मत तथा सम्भार समय सापेक्ष एवं आवश्यकता अनुसार नहुदा सञ्चालनका पक्षहरूमा गम्भिर समस्याहरू भोगिरहनु परेको विद्यमान परिेशमा परियोजनाको निर्माण सम्पन्न भएपछि दिगोरूपमा कसरी संचालित भईरहनसक्छ भन्ने कुरा नियमन नभएकाले मर्मत सम्भार कार्यलाई ऐच्छिक व्यवस्थाको रूपमा लक्षित बर्गहरू आंगिकार गर्दा विगत देखि वर्तमान सम्म निर्माण भई सञ्चालनमा रहेका योजनाहरू दिर्घकालिन रूप उपलब्धिमूलक हुन सकिरहेका छैनन् । यस अवस्थालाई मध्यनजर गरि भौतिकपूर्वाधार निर्माण पश्चातको मर्मत तथा सम्भार कोषको प्रबन्ध एवं मर्मत सम्भार कार्यलाई निरन्तरता दिन नेपाल सरकार कर्णाली प्रदेश, तातोपानी गाउँपालिकाले स्थानीय सरकार सञ्चालन ऐन २०७४ को दफा १०२ ले प्रदत्त अधिकार प्रयोग गरि यो "कार्यविधि" बनाई लागु गर्न वाञ्छनीय भएकोले बनाईएको छ । यो गाउँ सभाबाट पारित भएको भलिबाट तुरुन्त लागु हुने छ । स्थानीय, प्रदेश, केन्द्र सरकार तथा सहयोगी निकायहरूले परियोजनाहरू निर्माण गरि समुदायलाई हस्तान्तरण उपरान्तका अवस्थामा मर्मत सम्भार कोष तथा कायहरू प्रभावकारी रूपमा संचालन गर्ने हेतुले यो कार्यविधिले दिशानिर्देश गर्नेछ ।

परिच्छेद १

प्रारम्भिक

१. संक्षिप्त नाम र प्रारम्भ: (१) यो कार्यविधिको नाम : स्थानिय पूर्वाधार मर्मत सम्भार कोष तथा कार्य सञ्चालन कार्यविधि रहेको छ ।

(२) यो "कार्यविधि" कार्यपालिकाको बैठकबाट स्वीकृत भएको मिति देखि प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस कार्यविधिमा

क) "उपभोक्ता" भन्नाले पूर्वाधार आयोजनाबाट प्रत्यक्ष लाभान्वित हुने पूर्वाधार आयोजना सञ्चालन हुने क्षेत्रभित्रका स्थायी तथा अस्थायी रूपमा बसोबास गर्ने व्यक्ति सम्भन्नु पर्छ ।

ख) "उपभोक्ता समिति" भन्नाले पूर्वाधार आयोजनाको योजना तर्जुमा, योजना कार्यान्वयन तथा सञ्चालन, व्यवस्थापन, रेखदेख र मर्मत सम्भार गर्नका लागि उपभोक्ताहरूले आफुहरूमध्येबाट गठन गरेको समिति सम्भन्नु पर्छ ।

ग) "समिति" भन्नाले दफा ७ बमोजिम गठित पूर्वाधार आयोजनाको मर्मत सम्भार व्यवस्थापन समिति सम्भन्नु पर्छ ।

घ) "गाउँपालिका" भन्नाले तातोपानी गाउँपालिकालाई सम्भन्नु पर्छ ।

ङ) "कोष" भन्नाले यस कार्यविधिको दफा १२ बमोजिमको मर्मत सम्भार कोष सम्भन्नु पर्छ ।

च) "पूर्वाधार आयोजना" भन्नाले तातोपानी गाउँपालिका र सो अर्न्तगतको वडाबाट पूर्ण वा आंशिक लागत साभेदारीमा सञ्चालित पूर्वाधार आयोजना, कार्यक्रम वा परियोजना सम्भन्नु पर्छ र सो शब्दले तातोपानी गाउँपालिकाबाट सूचिकृत भएको गैर सरकारी सघसस्था र गैर नाफामूलक संस्था वा अन्य सामुदायिक संस्थाहरू एवं विकास साभेदारहरूको सहयोगमा निर्माण सम्पन्न भएका वा हुने पूर्वाधार आयोजनाहरू समेत जनाउँछ ।

छ) "मर्मत सम्भार" भन्नाले निर्माण सम्पन्न भएका वा निर्माणधिन अवस्थामा रहेका पूर्वाधार आयोजनाहरूको मर्मत सम्भार सम्भन्नु पर्छ ।

ज) "वडा" भन्नाले तातोपानी गाउँपालिकाको वडा सम्भन्नु पर्छ । स्थानिय सरकार संचालन ऐन, २०७४, परिच्छेद-२, दफा-५ को उप-दफा १ र २ अनुसारका वडा) ।

झ) "संरक्षण समिति" भन्नाले सार्वजनिक खरिद सम्बन्धि प्रचलित कानून बमोजिम निर्माण व्यवसायी माफत निर्माण सम्पन्न हुने पूर्वाधार आयोजनाको मापदण्ड अनुरूपको गुणस्तर कायम गर्न तथा निर्माण सम्पन्न पश्चात सो आयोजनाको संरक्षण, व्यवस्थापन तथा मर्मत सम्भार गर्न

पूर्वाधार आयोजनाका लाभग्राहीहरूमध्येबाट गठन भएको समिति सम्भक्त
पर्छ ।

- ब) "सम्भक्तता" भन्नाले पूर्वाधार आयोजनाको निर्माण, सञ्चालन, व्यवस्थापन
र मर्मत सम्भार गर्नको लागि कार्यपालिका र निर्माण व्यवसायी वा
उपभोक्ता समिति बीच भएको लिखित करारनामा वा कबुलियतनामा
सम्भक्तनु पर्छ ।

३. **कार्यविधिको पालना गर्नुपर्ने** : तातोपानी गाउँपालिका भित्र निर्माण भएका वा
निर्माण हुने पूर्वाधार आयोजनाहरूको निर्माण, सञ्चालन, तथा मर्मत सम्भार
कार्यको लागि गठित उपभोक्ता समिति वा संरक्षण समिति, तथा गाउँपालिकासँग
सहकार्य गर्ने निर्माण व्यवसायी संघ, विकास साभेदारहरू तथा पूर्वाधार विकास
कार्यक्रम सञ्चालन गर्ने सबै सरोकारवालाहरूले पूर्णरूपमा यो कार्यविधिको पालना
गर्नुपर्नेछ ।

४. **कार्यविधिको उद्देश्य** : यस कार्यविधिको उद्देश्य देहाय बमोजिम रहेको छ :-

- क. गाउँपालिकाको क्षेत्राधिकार भित्र निर्माण भएका पूर्वाधार आयोजनाहरूलाई
दिनो रूपमा सञ्चालन गर्नु ,
ख. उपभोक्ता समिति, मर्मत सम्भार/संरक्षण समिति तथा गाउँपालिकालाई
पूर्वाधार आयोजनाको सञ्चालन तथा मर्मत सम्भारमा जवाफदेही बनाउनु,
ग. गाउँपालिकामा कार्यरत सरकारी, गैर सरकारी तथा गैर नाफामूलक संघ
संस्था वा अन्य सामुदायिक संस्थाहरूलाई पूर्वाधार आयोजना सम्बन्धी
क्रियाकलापहरू सञ्चालन गर्दा पूर्ण जिम्मेवार बनाउनु ,
घ. आयोजनाबाट लाभग्राहीहरूले दीर्घकाल सम्म लाभ र सेवा प्राप्त गर्न सक्ने
अवस्था श्रृजना गर्नु ,
ङ. गाउँपालिकाको क्षेत्राधिकार भित्र निर्माण भएका पूर्वाधार आयोजनाहरूको
वार्षिक रूपमा विस्तृत विवरण (Inventory) अध्यावधिक गरी मर्मत
सम्भार सम्बन्धी योजना तर्जुमामा सहयोग पुऱ्याउनु ,
च. पूर्वाधार आयोजनाहरूको योजनावद्ध र नियमित रूपमा मर्मत सम्भारका
कार्यहरू गर्न गराउनु

४

परिच्छेद-२

स्थानिय पूर्वाधार मर्मत सम्भार कोष तथा कार्य सञ्चालन प्रक्रिया

५. **पूर्वाधार आयोजनाको वारिकरण** : (१) पूर्वाधार आयोजनाको वारिकरण देहाय
बमोजिम हुनेछ

- क. **सामुदायिक पूर्वाधार** : निश्चित उपभोक्ताहरू लाभान्वित हुने प्रकृतिका
जस्तै खानेपानी, सिंचाइँ, लघु जलविद्युत, उच्च घर, आदि) आयोजनाहरू,
ख. **सार्वजनिक पूर्वाधार** : निश्चित उपभोक्ता मात्र नभई ठुलो संख्यामा
उपभोक्ताहरू लाभान्वित हुने प्रकृतिका (जस्तै ग्रामिण तथा कृ
सडकहरू, भोलुङ्गे तथा ट्रेयल पुल, कल्मर्ट आदि) आयोजनाहरू र

- ग. **मिश्रित प्रकृतिका** : (नीज, सामुदायिक र सार्वजनिक) पूर्वाधार
आयोजनाहरू जसबाट निजी सम्पतीहरू संरक्षण गर्ने, वाढी नियन्त्रण ग
आयोजनाहरू जस्तै जैविक तथा तारजालीयुक्त तटबन्ध, पहिरो नियन्त्र
गर्न सञ्चालन गरिने आदी) आयोजनाहरू

६. **मर्मत सम्भार गरिने पूर्वाधार आयोजनाको छनौट प्रक्रिया** : (१) प्रत्येक

मर्मतसम्भार/संरक्षण समितिले आ-आफ्नो आयोजनाहरूको भौतिक पूर्वाधार
शाखाले, लोकेबमोजिमको नमुना फारम भरि सम्वन्धित वाडामा पेश गर्ने छ
सामान्य अवस्थामा आ.व. समाप्त भएको प्रथम चौमासि अवधि भित्र र/र
प्रकृतिक प्रकोप भैड क्षति भएको अवस्थामा घटना भएको एक महिना भित्र
पेश गरिने छ । यसरी प्राप्त हुन आएको मर्मत सम्भार गरिनुपर्ने आयोजनाहरूले
सम्वन्धित वाडा कार्यालयले अनुसूची-१ अनुसारको विवरण तयार गरी सम्वन्धि
गाउँपालिकाको कार्यालयमा पेश गर्नु पर्नेछ । ~~मर्मतसम्भार/संरक्षण समिति~~
~~पेश गर्ने पेशको नमुना, सम्वन्धित आ.व. को भौतिक पूर्वाधार शाखाले उप~~
~~पेश गर्ने~~

(२) सामान्य अवस्थामा उपदफा (१) बमोजिम विवरण पेश गर्दा व
कार्यालयले विवरणमा उल्लिखित पूर्वाधार आयोजनाहरूमध्येबाट आफ्नो वाडाभ
एक आर्थिक वर्षमा तत्काल मर्मत सम्भार गर्नुपर्ने पूर्वाधार आयोजनाहरू
प्राथमिकीकरण गरी मर्मत सम्भारका लागि योजना तर्जुमा प्रक्रिया अर्नु
कार्यपालिकामा पेश गर्नु पर्नेछ ।

५

(३). उपदफा (२) बमोजिम मर्मत सम्भार गर्नुपर्ने पूर्वाधार आयोजनाहरू कार्यापालिकामा पेश गर्नुपूर्व लागत अनुमान तथा सम्भाव्यता अध्ययन समेत गर्नु पर्ने भएमा सम्बन्धित वडा कार्यालयले प्राविधिकको समेत सहयोग लिई लागत अनुमान तथा सम्भाव्यता अध्ययन सम्पन्न गरी सो समेत संलग्न गरी पेश गर्नु पर्नेछ ।

(४) उपदफा (२) बमोजिम पूर्वाधार आयोजनाको मर्मत सम्भारको प्राथमिकीकरण गर्दा मर्मत सम्भार कोष स्थापनामा योगदान पुऱ्याएका आयोजनाहरूलाई मर्मत सम्भारको लागि उच्च प्राथमिकता दिनु पर्नेछ ।

७. स्थानिय पूर्वाधार मर्मत सम्भार कोष तथा कार्य सञ्चालन समितिको गठन तथा परिचालन

क. पूर्वाधार आयोजनाहरूको अद्यावधिक विवरण तयार गर्न तथा पूर्वाधार आयोजनाहरूको अवस्था विश्लेषण तथा प्राथमिकीकरण गरी मर्मत सम्भार कार्यलाई व्यवस्थित गर्न, गराउन गाउँपालिका स्तरमा पूर्वाधार आयोजना मर्मत सम्भार कोष व्यवस्थापन समिति (स्थानिय सरकार सञ्चालन ऐन-२७४, परिच्छेद-३, दफा १४, उपदफा १) गठन गर्नु पर्नेछ। उक्त समितिमा कम्तिमा तेसीस प्रतिशत महिला र पूर्वाधार आयोजना सञ्चालन गर्ने विषयगत समितिको प्रतिनिधित्व समेत हुने गरी आठ (८) जना सम्मको समिति हुने छ । सो समितिको सदस्य सचिवमा प्रमुख प्रशासकीय अधिकृत वा निजले तोकेको अधिकृत स्तरको कर्मचारी रहने छ ।

ख. स्थानिय पूर्वाधार मर्मत सम्भार कोष तथा कार्य सञ्चालन लाई वढी प्रभावकारी र भरपर्दो ढंगले सञ्चालन गर्न उक्त समितिमा देहाय बमोजिमको पदाधिकारीहरू रहने छ :-

१. गाँउपालिका अध्यक्ष - संयोजक
२. गाँउपालिका उपाध्यक्ष - वारिष्ट सदस्य
३. प्रमुख प्रशासकीय अधिकृत -सदस्य-सचिव
४. भौतिक पूर्वाधार उप-समिति संयोजक- सदस्य
५. योजना अनुगमन शाखा प्रमुख -सदस्य

६. आर्थिक उप-समिती संयोजक -सदस्य
७. समाजिक उप-समिती संयोजक -सदस्य
८. भौतिक पूर्वाधार शाखा प्रमुख - सदस्य

आमन्त्रित सदस्यहरू :

१. उक्त क्षेत्रबाट निर्वाचित प्रदेश सभा सदस्यहरू तथा वडा अध्यक्षहरू
२. उक्त क्षेत्रमा भौतिक पूर्वाधारमा काम गर्ने गै.स.स प्रतिनिधि १ जना
- ख) समितिको बैठक कम्तीमा ३ महिनामा एक पटक बस्ने छ र आवश्यक पुरेमा जुनसुकै बखत पनि बस्नेछ ।
- ग) बैठकमा आवश्यकता अनुसार कसैलाई आमन्त्रण गरी आमन्त्रितको रूपमा राख्न सकिनेछ ।

७.२ स्थानिय पूर्वाधार मर्मत सम्भार कोष तथा कार्य सञ्चालन समितिको काम कर्तव्य र अधिकार- :

- क. मर्मत सम्भार कोष तथा कार्य व्यवस्थापन समितिको निम्नानुसार काम कर्तव्य र अधिकार हुनेछ ।
१. समितिले गाउँपालिका मातहत रहेका दफा ६ बमोजिम वडा कार्यालयबाट मर्मत सम्भारको लागि पेश भएका पूर्वाधार आयोजनाहरूको विवरण अनुसूचि १ बमोजिमको ढाँचामा प्रत्येक आर्थिक वर्ष समाप्त भएको मितिले पहिलो चौमासिक भित्र अद्यावधिक गरी सम्भव भए सम्म भौगोलिक सूचना प्रणालीको प्रयोग गरी स्थान र अवस्था सहित नक्साकन तयार गर्नु/गराउनु पर्ने छ ।
२. दफा (४) बमोजिम पूर्वाधार आयोजनाहरूको विवरण अभिलेखिकरण गर्दा देहायको आधारमा तयार गर्नु पर्नेछ ।
- (क) जनश्रमदान र सहयोगी निकायबाट गरी रु ५०००००। वा सो भन्दा बढि लागतका पूर्वाधार आयोजनाहरू,
- (ख) कम्तिमा ३ वर्ष देखि चालु आर्थिक वर्ष सम्मका निर्माण कार्य सम्पन्न भएका आयोजनाहरू,

तर प्राप्ति तथा कृषि सडक, पुल तथा भवन, सिंचाई लगायतको पूर्वाधारहरू आयोजनाहरूको हकमा चालू अवस्थाका वा आंशिक मर्मत गर्दा सञ्चालनमा आउन सक्ने अवस्थामा रहेका आयोजना पुरानो भए पनि अभिलेखिकरण गरिने छ ।

३. समितिले गाउँपालिका मातहतका पूर्वाधार आयोजनाहरूको अवस्था विश्लेषण गरी सम्बन्धित विषयगत समितिमा पठाउने छ । विषयगत समितिले आफ्नो विषयगत क्षेत्र भित्रका योजनाहरूलाई भौगोलिक सूचना प्रणाली मा नक्साङ्कनको लागि आवश्यक प्रबन्ध मिलाउने छ ।

४. कार्यपालिकाले आफ्नो कार्यक्षेत्र अर्न्तगत मर्मत सम्भार गर्नुपर्ने पूर्वाधार आयोजनाहरूको प्राथमिकीकरणको लागि निश्चित मापदण्डहरू निर्धारण गरी त्यस्तो मापदण्डको आधारमा समितिले मर्मत सम्भार गर्नुपर्ने आयोजनाहरूको प्राथमिकीकरण गरी विषयगत समितिमा पठाउने छ । अनुसूची १ अनुसारको मापदण्डहरू तयार गर्न बाँकी

५. दफा (७) बमोजिम समितिबाट पेश भएका पूर्वाधार आयोजनाहरूलाई सम्बन्धित विषयगत समितिले अध्ययन गरी वार्षिक रूपमा मर्मत सम्भार गर्नुपर्ने पूर्वाधार आयोजनाहरूको प्राथमिकता सहितको विवरण कार्यपालिकाको बैठकमा पेश गर्नेछ ।

६. कार्यपालिकाले मर्मत सम्भार गर्नुपर्ने योजनाहरू छनौट गर्दा सम्बन्धित विषयगत समितिले मर्मत सम्भारको लागि प्राथमिकता सहित पेश गरेका योजनाहरूलाई आधार मानी क्रमशः कार्यान्वयन गर्नेछ ।

७. दफा (९) बमोजिम उपभोक्ता वा संरक्षण समितिको कोषमा रकम गाउँपालिकाबाट हस्तान्तरण गर्नुपूर्व उपभोक्ता वा संरक्षण समितिले अनुसूचि ५ बमोजिमको ढाँचामा पूर्वाधार आयोजनाको मर्मत सम्भार कोष संचालन तथा परिचालन कार्यविधि तयार गर्नु पर्नेछ ।

८. यस दफामा अन्यत्र जुनसुकै कुरा लेखिएको भए तापनि कुनै विपद परी प्राथमिकता सूचिमा रहेको भन्दा अन्य आयोजनाहरूको मर्मत सम्भार गर्नुपर्ने अवस्था आएमा कार्यपालिकाको निर्णय अनुसार विपद व्यवस्थापन

रेन, २०७४ तथा विपद व्यवस्थापन कोष संचालन कार्यविधिले तोकेको प्रक्रिया अनुसार आयोजनाहरूको मर्मत सम्भार कार्य गर्नु पर्नेछ ।

८. विपदको अवस्थामा बाहेक अन्य अवस्थामा गाउँपालिकाले पूर्वाधार आयोजनाहरूको मर्मत सम्भारको लागि बजेट विनियोजन गर्नुपर्ने भए त्यस्ता आयोजनाहरूलाई योजना तर्जुमा प्रक्रियामा समावेश गर्नु पर्नेछ ।

९. निर्माण व्यवसायी मार्फत निर्माण गरिएका पूर्वाधार आयोजनाहरू न्युन गुणस्तरको निर्माणको कारणबाट पूर्ण वा आंशिक रूपमा सञ्चालनमा नरहेको भएमा कार्यपालिकाले निश्चित अवधिम्मको ल त्यस्ता आयोजनाहरूको मर्मत सम्भार वा पुनः निर्माण कार्य आयोजनाको निर्माण गर्ने निर्माण व्यवसायीबाट नै खर्च व्यहोर्ने आवश्यक निर्णय गर्नु पर्नेछ ।

१०. उपदफा (९) बमोजिम निर्माण व्यवसायी मार्फत निर्माण गरिएका पूर्वाधार आयोजनाहरू न्यून गुणस्तरको कारण बाहेक अन्य कारणबाट पूर्ण आंशिक रूपमा सञ्चालन अवस्थामा नरहेको भएमा कार्यपालिकाले त्यस आयोजनाहरूको मर्मत सम्भार वा पुनः निर्माणको लागि आवश्यक उपयुक्त व्यवस्था गर्नु पर्नेछ ।

(११) धेरै पुराना वा जिर्ण अवस्थाका पूर्वाधार आयोजनाहरू मर्मत सम्भार गर्ने भएमा पहिलो पटकको लागि मर्मत सम्भार कार्यक्रम अर्न्त समावेश गरिने छैन । यस्ता पूर्वाधार आयोजनाहरूको मर्मत सम्भार नयाँ योजना सञ्चालन कै प्रक्रिया अनुसार हुनेछ ।

पूर्वाधार आयोजनाको जिम्मेवारी हस्तान्तरण : (१) उपभोक्ता समिति मा निर्माण सञ्चालन भई सम्पन्न भएका पूर्वाधार आयोजनाहरूको ह कार्यपालिकाले त्यस्ता आयोजनाहरूको संरक्षण, व्यवस्थापन तथा मर्मत सम्भार लागि सम्बन्धित उपभोक्ता समितिलाई हस्तान्तरण गरी अनुसूचि २ बमोजिम ढाँचामा पूर्वाधार आयोजना हस्तान्तरणको प्रमाण पत्र दिनु पर्नेछ ।

(२) निर्माण व्यवसायी मार्फत निर्माण भई सम्पन्न भएका सामुद्र पूर्वाधार आयोजनाहरूको हकमा कार्यपालिकाले आयोजनाबाट प्रत्यक्ष लाभ हुने उपभोक्ताहरू मध्येबाट सो आयोजनाको संरक्षण, व्यवस्थापन तथा

सम्भारको लागि सरक्षण समिति गठन गरी सो समितिलाई पूर्वाधार योजनाको हस्तान्तरणको प्रमाण पत्र दिनु पर्नेछ ।

(३) उपदफा (१) र (२) बमोजिम पूर्वाधार आयोजना हस्तान्तरण गर्दा कार्यालिकाले त्यस्तो आयोजनाको सरक्षण, व्यवस्थापन तथा मर्मत सम्भारको लागि उपभोक्ता समिति वा सरक्षण समिति, वडा कार्यालय र गाउँपालिका एवं अन्य सहयोगी निकायको जिम्मेवारी प्रष्टसंग उल्लेख गर्नु पर्नेछ ।

(४) निर्माण व्यवसायी मार्फत निर्माण सम्पन्न गरिने सामुदायिक पूर्वाधार आयोजनाहरु कार्यान्वयन गर्दा त्यस्ता आयोजनाहरुबाट प्रत्यक्ष लाभान्वित हुने समुदाय वा उपभोक्ताहरुलाई आयोजना निर्माणको सबै चरणहरुमा नै प्रत्यक्ष रूपमा सहभागी गराउनु पर्नेछ ।

९ मर्मत सम्भार सम्बन्धी सचेतना र क्षमता विकास : (१) पूर्वाधार आयोजनाको योजना तर्जुमाको प्रारम्भिक चरणदेखि नै यस कार्यविधि बमोजिम मर्मत सम्भार सम्बन्धमा सचेतना अभिवृद्धि कार्यक्रम सञ्चालन गर्नु पर्नेछ ।

(२) मर्मत सम्भार सम्बन्धी सम्भौता पत्रमा उल्लेख भएका प्रावधानहरुलाई सम्वन्धित उपभोक्ता समिति वा सरक्षण समितिहरुलाई अभिमुखीकरण गरी मर्मत सम्भार सम्बन्धी व्यवस्थाको लागि आवश्यक पहल गर्ने उपभोक्ता वा सरक्षण समितिको क्षमतामा अभिवृद्धि सम्बन्धी कार्यक्रम गर्नु पर्नेछ ।

(३) पूर्वाधार आयोजनाको मर्मत सम्भार तथा रेखदेख गर्ने कार्याका लागि आयोजनाको प्रकृति अनुसार उपभोक्ता समितिले आयोजना कार्यान्वयन हुनु पूर्व नै मर्मत सम्भार कार्यकर्ता छनौट गर्नु पर्नेछ ।

(४) उपदफा (३) बमोजिम छनौट भएका मर्मत सम्भार कार्यकर्ताको क्षमता विकास गर्न सम्वन्धित पूर्वाधार आयोजना सम्पन्न हुनु पूर्व प्रारम्भिक तालिमको व्यवस्था मिलाउनु पर्नेछ ।

(५) उपदफा (३) बमोजिम छनौट भएका मर्मत सम्भार कार्यकर्ताको भूमिका अनुसूचि ३ मा उल्लेख भए बमोजिम हुनेछ ।

स्थानिय पूर्वाधार आयोजनाको मर्मत सम्भार सञ्चालन

१०. सामुदायिक पूर्वाधार आयोजनाहरु : (१) निश्चित उपभोक्ताहरु लाभान्वित हुने प्रकृतिका पूर्वाधार आयोजनाहरु (जस्तै खानेपानी, सिंचाई, लघु जलविद्युत, उच्चघर आदि) उपभोक्ता समितिले निर्माण गरेको भए त्यस आयोजनाको मर्मत सम्भार गर्ने दायित्व सम्वन्धित उपभोक्ता समितिको हुनेछ ।

(२) उपभोक्ता समितिको गठन तथा परिचालन स्थानीय तहको उपभोक्ता समिति गठन र परिचालन सम्बन्धी प्रचलित कार्यविधि बमोजिमको हुनेछ ।

(३) उपभोक्ता समितिबाट निर्माण भएका पूर्वाधार आयोजनाहरुको मर्मत सम्भार कार्य उपभोक्ता समितिको क्षमताले सम्भव नभएमा गाउँपालिका वा अन्य निकायको सहयोग लिई सम्वन्धित उपभोक्ता समितिले आयोजनाको मर्मत सम्भार गर्नु पर्नेछ ।

(४) उपदफा (३) बमोजिम आयोजनाको मर्मत सम्भार गर्नुपर्ने भएमा सो सम्बन्धमा गाउँपालिकाले लोकेको प्रक्रिया पूरा गरी मर्मत सम्भार कार्य सम्पन्न गर्नु पर्नेछ ।

तर विपदको कारणले पूर्वाधार आयोजनाको क्षति भई पुनःनिर्माण वा मर्मत सम्भार गर्नुपर्ने भएमा विपद व्यवस्थापन सम्बन्धी प्रचलित संघीय कानूनमा तोकिए बमोजिम आयोजनाको पुनः निर्माण वा मर्मत सम्भार गर्नु पर्नेछ ।

(५) निर्माण व्यवसायी मार्फत सञ्चालन भएको पूर्वाधार आयोजनाको हकमा सो आयोजनाबाट प्रत्यक्ष लाभान्वित हुने उपभोक्ताको अधिकतम सहभागीतामा सम्बन्धित आयोजना स्थलमा सात देखि एघार जना सम्मको सरक्षण समिति गठन गर्नु पर्नेछ ।

(६) उपदफा (५) बमोजिम सरक्षण समिति गठनको लागि समय, मिति स्थान र विषय समेत स्पष्ट उल्लेख गरी कम्तिमा सात दिन अगावै सार्वजनिक रूपमा सम्वन्धित उपभोक्ताहरुलाई जानकारी गराउनु पर्नेछ ।

(७) सरक्षण समिति गठन गर्दा गाउँपालिका वा वडा कार्यालयले लोकेके प्रतिनिधिको रोहवरमा गर्नु पर्नेछ ।

(८) आयोजनाको दीर्घकालिन मर्मत सम्भार तथा व्यवस्थापनको लागि आयोजनाको प्रकृति अनुसार स्थानीय मर्मत सम्भार कार्यकर्ता उपभोक्ता समिति/संरक्षण समितिले छनौट गरी आयोजनाको शुरुआति अवस्था देखि नै परिचालन गर्न सक्नेछ ।

(९) यस दफा बमोजिम पूर्वाधार आयोजनाको संरक्षण, व्यवस्थापन तथा मर्मत सम्भारको लागि गठन हुने उपभोक्ता वा संरक्षण समिति र गाउँपालिकाको काम कर्तव्य र अधिकार अनुसूचि ४ मा उल्लेख भए बमोजिमको हुनेछ ।

११. **सार्वजनिक आयोजना :** (१) निश्चित उपभोक्ता मात्र नभई ठुलो संख्यामा उपभोक्ताहरूले लाभ लिने प्रकृतिका आयोजनाहरू (जस्तै ग्रामिण तथा कृषि सडकहरू, भोलुङ्गे तथा ट्रेपल पुल, कल्मर्ट आदि) तथा मिश्रीत प्रकृतिका पूर्वाधार आयोजनाहरू उपभोक्ता समितिले निर्माण गरेको भएमा त्यस्तो योजनाको मर्मत सम्भार गर्ने दायित्व पनि सम्बन्धित उपभोक्ता समितिको हुनेछ ।

(२) उपदफा (१) बमोजिम पूर्वाधार आयोजनाहरूको मर्मत सम्भार कार्य उपभोक्ता समितिको क्षमताले नपुग्ने भएमा उपभोक्ता समितिले गाउँपालिका वा अन्य निकायको सहयोग लिई सो आयोजनाको मर्मत सम्भार गर्नु पर्नेछ ।

तर विपदको कारणले पूर्वाधार आयोजनाको क्षति भई पुनःनिर्माण वा मर्मत सम्भार गर्नुपर्ने भएमा विपद व्यवस्थापन सम्बन्धी प्रचलित सघीय कानूनमा तोकिए बमोजिम आयोजनाको पुनः निर्माण वा मर्मत सम्भार कार्य गर्नु पर्नेछ ।

(३) यस दफामा उल्लेखित व्यवस्थाको अतिरिक्त सार्वजनिक वा मिश्रीत प्रकृतिका पूर्वाधार आयोजनाको मर्मत सम्भार सम्बन्धी अन्य प्रक्रिया दफा ९ को उपदफा (४) देखि (९) सम्म मा उल्लिखित व्यवस्था बमोजिम हुनेछ ।

परिच्छेद - ४

मर्मत सम्भार कोष स्थापना तथा परिचालन

१२. **मर्मत सम्भार कोषको स्थापना :** (१) गाउँपालिका स्तरबाट सम्पन्न पूर्वाधार आयोजनाहरूको नियमित मर्मत सम्भार गर्नको लागि आवश्यक श्रोतको संकलन

तथा परिचालन गर्न गाउँपालिका र उपभोक्ता समिति वा संरक्षण समिति स्तरमा गरी दुईवटा छुट्टाछुट्टै मर्मत सम्भार कोष रहनेछन् ।

(२) उपदफा (१) बमोजिम गाउँपालिका स्तरमा रहने कोषमा रहने रकमको संकलन तथा सो रकमको परिचालनका लागि गाउँपालिकाले स्थानीय संचित कोषको खाता रहेको बैंक वा वित्तीय संस्थामा एक छुट्टै खाता खोली राख्नु पर्नेछ ।

(३) कोषको प्रयोग तथा सञ्चालन गाउँपालिकाको प्रचलित कानून बमोजिम हुनेछ ।

(४) उपदफा (१) बमोजिम उपभोक्ता समिति/संरक्षण समिति स्तरमा रहने कोष सम्बन्धित उपभोक्ता समिति वा संरक्षण समितिको निर्णय अनुसार सम्बन्धित गाउँपालिकाले तोकिएको बैंक वा वित्तीय संस्थामा सम्बन्धित उपभोक्ता समिति वा संरक्षण समितिको नाममा राख्नु पर्नेछ ।

(५) उपदफा (४) बमोजिमको खाताको सञ्चालन सम्बन्धित उपभोक्ता समिति वा संरक्षण समितिको अध्यक्ष, कोषाध्यक्ष र सचिवको संयुक्त दस्तखतबाट हुनेछ र खाता सञ्चालकहरमध्ये अनिवार्य रूपमा कस्तीमा एक जना महिला हुनु पर्नेछ ।

(६) गाउँपालिका र सो अर्न्तगतको वडा कार्यालयले निर्माण व्यवसायी वा उपभोक्ता समिति मार्फत निर्माण गरिने पूर्वाधार आयोजनाको लागि विनियोजित कुल बजेटको गाउँ सभाले तोकिएको ५ प्रतिशत रकम मर्मत सम्भार कोषको लागि विनियोजन गर्नु पर्नेछ र सो रकम लगात अनुमानमा नै समावेश गरेको हुनु पर्नेछ ।

(७) उपभोक्ता समिति मार्फत सञ्चालन गरिने सामुदायिक पूर्वाधार आयोजनाको मर्मत सम्भार वापत विनियोजित बजेटको १५ प्रतिशत बजेट योजना सम्पन्न पश्चात आयोजनाको मर्मत सम्भार तथा व्यवस्थापनको लागि उपभोक्ता समितिलाई हस्तान्तरण गर्नु पर्नेछ र बाँकि ५ प्रतिशत बजेट गाउँपालिकाको मर्मत सम्भार कोषमा रहनेछ ।

तर सार्वजनिक पूर्वाधार आयोजनाहरूमा मर्मत सम्भारको लागि विनियोजित रकम गाउँपालिकाको मर्मत सम्भार कोषमा नै राखिने छ ।

(८) निर्माण व्यवसायी मार्फत संचालन गरी उपभोक्ता समिति वा संरक्षण समितिलाई हस्तान्तरण गरिने सामुदायिक पुर्वाधार आयोजनाको हकमा आयोजना हस्तान्तरणसँगै मर्मत सम्भार कोषको लागि विनियोजित बजेट मध्य १५ प्रतिशत रकम सो योजना मर्मत सम्भार र व्यवस्थापनको लागि सम्वन्धित उपभोक्ता समिति वा संरक्षण समितिलाई हस्तान्तरण गर्नु पर्नेछ र बाँकि रकम गाउँपालिकाको मर्मत सम्भार कोषमा रहने छ ।

(९) गाउँपालिकाले उपभोक्ता समिति वा संरक्षण समिति स्वरको मर्मत सम्भार कोषमा रकम हस्तान्तरण गर्नुपूर्व त्यस्तो समिति गाउँपालिकाको प्रचलित कानून बमोजिम दर्ता भएको हुनु पर्नेछ ।

(१०) दफा (९) बमोजिम उपभोक्ता समिति वा संरक्षण समितिको मर्मत सम्भार कोषमा प्राप्त रकम मर्मत सम्भार कार्यमा खर्च गर्नुपूर्व उपभोक्ता समितिले मर्मत सम्भार कार्यको विस्तृत विवरण सहितको योजना गाउँपालिकाबाट स्विकृत गराउनु पर्नेछ ।

(११) उपभोक्ता समिति वा संरक्षण समितिले दफा (१०) बमोजिम गाउँपालिकाको स्विकृती विना खर्च गरेको पाईएमा गाउँपालिकाले समुहको बैंक खाता रोक्का गरी आवश्यक कारवाहि कारवाहिको प्रक्रिया अगाडि वढाउन सक्नेछ ।

(१२) उपभोक्ता समिति वा संरक्षण समितिले रु. १००००००१ अक्षरस्यै एक लाख भन्दा बढी रकम मर्मत सम्भार कार्यको लागि खर्च गर्नु परेमा गाउँपालिका वा वडा कार्यालयबाट अनिवार्य रुपमा प्राविधिक डिजाईन तथा लागत अनुमान गराई सो स्विकृत लागत अनुसार मर्मत सम्भार कार्य गर्नुपर्ने छ ।

(१३) अन्य कुनै निकायबाट मर्मत सम्भार कोष वापतको रकम गाउँपालिकामा प्राप्त हुन आएमा उक्त रकम गाउँपालिकाको मर्मत सम्भार कोषमा राख्नु पर्नेछ ।

(१४) गाउँ सभा वा कार्यपालिकाले समयक्रममा मर्मत सम्भार कोषको लागि छुट्टिएको रकम समेत यस कोषमा जम्मा गर्नु पर्नेछ ।

१३. **मर्मत सम्भार कोषको रकम प्रयोग गर्न नपाइने** : यस कार्यविधीमा अन्यत्र जुनसुकै कुरा लेखिएको भए तापनि देहायको प्रयोजनको लागि कोषको रकम प्रयोग गर्न पाइने छैन :-

(१) नियमित प्रशासनिक कार्यको लागि खर्च गर्न,
(२) नियमित रुपमा गरिने विकास निर्माण सम्वन्धी कार्यहरूको लागि खर्च गर्न

(३) कुनै किसिमको गोष्ठी, अर्न्तिक्रिय, वा सेमिनारमा भाग लिन वा संचालन गर्न तर पूर्वाधार आयोजनाको रेखदेखमा खटिने व्यक्तिको सीप अभिवृद्धि सम्वन्धी तालिममा सहभागी हुन लाग्ने खर्चको लागि यस बूढाले बाधा पर्ने छैन ।

१४. **कोषको लेखा तथा लेखा परिक्षण** : कोषको लेखा तथा लेखा परिक्षण प्रचलित कानुनी व्यवस्था अनुसार हुनेछ ।

१५. **कोषको रकम फिज नहुने** : कोषमा रहेको रकम आर्थिक वर्षको अन्त्यमा फिज नभई मर्मत सम्भार कोषमा नै रहने छ ।

परिच्छेद-५

विविध

१६. **अनुगमन सम्वन्धी व्यवस्था** : (१) गाउँपालिकाले यस कार्यविधि बमोजिम मर्मत सम्भार कार्यको नियमित वा आकरिमक रुपमा अनुगमन गर्नु पर्नेछ ।

(२) यस कार्यविधि बमोजिम उपभोक्ता समिति वा संरक्षण समितिले गरेको मर्मत सम्भार तथा पूर्वाधार आयोजनाहरूको व्यवस्थापन सम्वन्धी कार्यको नियमित अनुगमन गाउँपालिका तथा वडा कार्यालयबाट हुनेछ ।

१७. **बाधा अडकाउ फुकाउन सक्ने** : यस कार्यविधिको कार्यान्वयनको क्रममा कु बाधा अडकाउ आएमा गाउँपालिकाले त्यस्तो बाधा अडकाउ फुकाउन सक्नेछ ।

१८. **कार्यविधिको संशोधन तथा परिमार्जन** : कार्यपालिकाको बैठकले यस कार्यविधिमा आवश्यक संशोधन तथा परिमार्जन गर्न सक्नेछ ।

१९. अनुसूचिमा हेरफेर तथा थपघट : कार्यपालिकाको अनुसूचिमा आवश्यक हेरफेर तथा थपघट गर्न सक्नेछ ।

२०. यस कार्यविधिमा भएका प्रावधानहरु प्रचलित कानुनी व्यवस्थासंग बाफिएको हद सम्म स्वतः अमान्य भएको हुनेछ ।

१६

अनुसूचि-१

(कार्यविधिको दफा ७.२ क.१ संग सम्बन्धित)

तातोपानी गाउँपालिका, जुम्ला जिल्ला

पूर्वाधार आयोजनाहरुको लगत (विस्तृत विवरण)

योजनाको विवरण अद्यावधिक गरिएको साल र महिना

सिं नं.	आयोजनाको नाम (कोड नं)	वडा नं	टोल	GPS Coordinate		अनुमानित लागत	शुरु भएको साल	सम्पन्न भएको साल	हालको अवस्था (कुनै एफमा चिन्ह लगाउने)				लाभान्वित घरधुरी	उपभोक्ता संरक्षण समितिको कुनै एक पदाधिकारीको		कैफियत
				Long.	Lat				राम्रो अवस्था (मर्मत गर्न नपर्ने)	चलू हालतमा तर सामान्य मर्मत गर्नुपर्ने	छानू हालतमा तर जिर्ण अवस्थामा	पुन निर्माण गर्नुपर्ने अवस्था		नाम	सम्पर्क नम्बर	
१	खानेपानी योजना															
२	सिंचाई योजना															
३	कृषि तथा ग्रामिण सडक (स्थानीय तहबाट निर्माण भएको)															
४	अन्य															

सि. नं.	आयोजनाको नाम (कोड नं.)	वडा नं.	टोल	GPS Coordinate		अनुमानित लागत	शुरु भएको साल	सम्पन्न भएको साल	हालको अवस्था (कुनै एकमा चिन्ह लगाउने)				वाभानि वत घरधुरी	उपभोक्ता समिति सदस्यताको कुनै एक पदचिहानको		कैफियत
				Long.	Lat				राम्रो अवस्था (मर्मत गर्न नपर्ने)	चलू हालतमा तर सामान्य मर्मत गर्नुपर्ने	चालू हालतमा तर जिर्ण अवस्थामा	पुनर्निर्माण गर्नुपर्ने अवस्था		नाम	क्रमिक नम्बर	

१८

अनुसूचि-२

(कार्यविधिको दफा ८ को उपदफा (१) र (२)संग सम्बन्धि

तातोपानी गाउँपालिका

गाउँ कार्यपालिकाको कार्यालय

लिताकोट, जुम्ला

कर्णाली प्रदेश

..... योजना

हस्तान्तरण प्रमाण - पत्र

.....गाउँपालिका र उपभोक्ता समिति गाउँपालिका वडा नं. विच मितिमा योजना निर्माण तथा कार्यान्वयन गर्न सम्झौता भए बमोजिम उक्त आयोजनाको निर्माण कार्य सम्पन्न भएकोले सो योजनाको दिगो संचालन, रेखदेख तथा मर्मत सम्भार समेतको जिम्मेवारी उपभोक्ता समितिले लिने गरी आज मिति का दिन योजना उपभोक्ता समिति गाउँपालिका..... वडा लाई हस्तान्तरण गरिएको छ।

गाउँपालिकाको तर्फबाट

वडा कार्यालयको तर्फबाट

उपभोक्ता समितिको तर्फबाट

नाम :	नाम:	नाम:
पद	पद :	पद :
ठेगाना:	ठेगाना :	ठेगाना :
मिति:	मिति:	मिति:

नोट: परियोजना विशेषको लागि सम्बन्धित सहयोगी निकायको पनि हस्तान्तरण पत्रमा समावेश गर्न सकिने छ ।

२०

प्रमाणपत्रको पृष्ठ भागमा रहने

गाउँपालिकाको भूमिका

- उपभोक्ता समिति वा संरक्षण समितिसँग आयोजनाको शुरुआत चरण देखि छलफल गरी आयोजनाको गुणस्तर कायम राख्न आवश्यक प्रबन्ध मिलाउने
- उपभोक्ता समिति वा संरक्षण समितिलाई आयोजनाको दिगोपनाको लागि मर्मत सम्भार कोष स्थापना स्थपना तथा परिचालनमा सहजीकरण गर्ने
- उपभोक्ता वा संरक्षण समितिको क्षमताले मात्र आयोजनाको मर्मत संभार गर्न सक्ने अवस्था नभएमा आवश्यक सहयोग गर्ने
- निर्माण व्यवसायी मार्फत संचालन भएका आयोजना न्युन गुणस्तरको कारणले आंशिक वा पूर्ण रुपमा सञ्चालन हुन नसकेमा आवश्यक प्रबन्ध मिलाउने
- आयोजनाको समय समयमा अनुगमन गरी उपभोक्ता समिति वा संरक्षण समितिलाई आवश्यक सल्लाह सुझाव दिने
- आयोजनाको प्रकृति अनुसार सम्भव भए सम्म विमाको लागि समन्वय तथा सहजीकरण गर्ने
- विपद परी आयोजना मर्मत सम्भार गर्नुपर्ने भएमा आयोजना मर्मत सम्भारको लागि आवश्यक सहयोग गर्ने

बडा कार्यालयको भूमिका

- उपभोक्ता समिति वा संरक्षण समितिसँग आयोजनाको शुरुआत चरण देखि छलफल गरी आयोजनाको गुणस्तर कायम राख्न आवश्यक प्रबन्ध मिलाउने
- उपभोक्ता समिति वा संरक्षण समितिलाई आयोजनाको दिगोपनाको लागि मर्मत सम्भार कोष स्थापना स्थपना तथा परिचालनमा सहजीकरण गर्ने
- उपभोक्ता वा संरक्षण समितिको क्षमताले मात्र आयोजनाको मर्मत संभार गर्न सक्ने अवस्था नभएमा आवश्यक सहयोग गर्ने
- निर्माण व्यवसायी मार्फत संचालन भएका आयोजना न्युन गुणस्तरको कारणले आंशिक वा पूर्ण रुपमा सञ्चालन हुन नसकेमा आवश्यक प्रबन्ध मिलाउन सहजीकरण गर्ने
- आयोजनाको समय समयमा अनुगमन गरी उपभोक्ता समिति वा संरक्षण समितिलाई आवश्यक सल्लाह सुझाव दिने
- आयोजनाको प्रकृति अनुसार सम्भव भए सम्म विमाको लागि सहजीकरण गर्ने
- विपद परी आयोजना मर्मत सम्भार गर्नुपर्ने भएमा आयोजना मर्मत सम्भारको लागि आवश्यक सहयोग गर्न सहजीकरण गर्ने

उपभोक्ता समितिको भूमिका

- आयोजनाको संरक्षण, व्यवस्थापन तथा मर्मत सम्भारको लागि आवश्यक व्यवस्था मिलाउने
- आयोजनाको मर्मत सम्भारको लागि पुर्ण जिम्मेवार हुने
- मर्मत सम्भार कोष स्थापना तथा परिचालनको लागि आवश्यक व्यवस्था गर्ने
- उपभोक्ता समितिको क्षमताले आयोजनाको मर्मत सम्भार गर्न नसक्ने अवस्थामा मात्र आयोजना मर्मत सम्भारको लागि गाउँपालिका तथा बडा कार्यालयबाट सहयोग लिने
- आयोजनाको प्रकृति अनुसार सम्भव भए सम्म पुर्वाधार आयोजनाको विमा गर्ने
- मर्मत सम्भार कोषको प्रचलित कानून अनुसार लेखा परिक्षण गराउने
- पुर्वाधार आयोजना मर्मत सम्भार कार्यविधिमा भएको प्रावधान अनुसार अन्य कार्यगर्ने

अनुसूचि-३

(कार्यविधिको दफा ९ को उपदफा (३) संग सम्बन्धित)

तातोपानी गाउँपालिका, जुम्ला जिल्ला

पूर्वाधार आयोजनाको मर्मत सम्भारको लागि छनौट भएका मर्मत सम्भार कार्यकर्ताको भूमिका देहाय बमोजिम रहने छ :-

- क) उपभोक्ता समिति वा संरक्षण समिति संग भएको सम्झौता बमोजिम कार्य गर्ने ,
- ख) मर्मत सम्भार कार्यकर्ताले सम्बन्धित आयोजना निर्माणधिनमा छ भने निर्माणधिन आयोजनामा परिचालित भई कार्य गर्ने र सो को लागि उपभोक्ता समिति वा संरक्षण समितिले आवश्यक व्यवस्था मिलाउने
- ग) आयोजनाको नियमित रेखदेख गर्ने
- घ) आयोजनामा मर्मत तथा सम्भारको लागि विना बजेट गर्न सकिने सरसफाई तथा सानोनिती मर्मत गरी आयोजना संचालन गर्ने
- ङ) आयोजनामा कुनै समस्या भएमा तुरुन्तै उपभोक्ता समिति वा संरक्षण समितिको जिम्मेवार व्यक्तिलाई जानकारी दिने
- च) आयोजना मर्मतको लागि कुनै सामाग्री खरिद गर्नुपर्ने भएमा उपभोक्ता समिति वा संरक्षण समितिलाई आवश्यक प्राविधिक सहयोग गर्ने ।
- छ) गाउँपालिका, उपभोक्ता समिति वा संरक्षण समिति वा अन्य कुनै निकायबाट आयोजनाको मर्मत सम्भार सम्बन्धित कुनै तालिम वा कार्यक्रममा सहभागी हुनको लागि छनौट गरेमा उक्त तालिम वा कार्यक्रममा सहभागी हुने
- ज) उपभोक्ता समिति वा संरक्षण समितिले सल्लाह सुभाब दिए बमोजिम आयोजनासंग सम्बन्धित अन्य कार्य गर्ने ।

अनुसूचि ४

(दफा १० को उपदफा (९) संग सम्बन्धित)

तातोपानी गाउँपालिका, जुम्ला जिल्ला

१. उपभोक्ता समिति वा संरक्षण समितिको काम कर्तब्य र अधिकार

- क) उपभोक्ता समिति वा संरक्षण समितिको काम कर्तब्य अधिकार देहाय बमोजिमको हुनेछ ।
- ख) पूर्वाधार आयोजनाको कार्यान्वयन प्रक्रियाको जानकारी लिई उपभोक्ता व संरक्षण समुहका सदस्यहरुलाई जानकारी प्रदान गर्ने
- घ) आयोजना कार्यान्वयनको अवधि, कार्ययोजना तथा डिजाईन वोटिंग गाउँपालिका र निर्माण व्यवसायीसंग जानकारी लिई लागूग्राहिरूलाई जानकारी प्रदान गर्ने
- ग) गाउँपालिका र निर्माण व्यवसायीले योजना कार्यान्वयन प्रक्रिया तथा मर्मत सम्भार कोषको व्यवस्थापनको लागि आकान वा आयोजना गरेको कार्यक्रममा सहभागी भई आवश्यक सहयोग गर्ने
- घ) समितिका पदाधिकारीहरुको कार्य सम्पादनलाई प्रभावकारी बनाउन समितिका सदस्यहरुको कार्य विभाजन र जिम्मेवारी बाँडफाँड गर्ने । साथै आवश्यक परेका समितिका सदस्यहरुको क्षमता विकास गर्ने ।
- ङ) आयोजना कार्यान्वयनको क्रममा गुणस्तर कायम भए नभएको अनुगमन गरी आवश्यक परेमा गाउँपालिकामा जानकारी प्रदान गर्ने ।
- च) आयोजना कार्यान्वयनको क्रममा मापदण्ड अनुसारको गुणस्तर नपाईएमा निर्माण व्यवसायीलाई गुणस्तर कायम गर्नको लागि अनुरोध गर्ने ।
- छ) बारम्बार अनुरोध गर्दा पनि निर्माण व्यवसायीबाट मापदण्ड अनुसारको गुणस्तर कायम नभएमा गाउँपालिका वा अन्य सम्बन्धीत निकायमा जानकारी गराउने ।

- ज) मर्मत सम्भार कार्यका लागि आयोजना मर्मत सम्बन्धी विशेष सिपको आवश्यक परेमा सो को आवश्यक व्यवस्था गर्न पहल गर्ने
- झ) मर्मत सम्भार कोष स्थापना तथा परिचालन सम्बन्धी समय सापेक्ष नियम तर्जुमा गरी आम भेलाकोबाट सम्भव भए सम्म आम सहमति, आम सहमति हुन नसकेका बहुमत सदस्यहरूबाट स्विकृत गराई कार्यान्वयन गर्ने ।
- ञ) लाभग्राहीहरूबाट संकलन गर्ने सेवा सुल्कको निर्धारण उपभोक्ताहरूको आमभेलाबाट निर्णय गरी शुल्क निर्धारण गरी कार्यान्वयन गर्ने ।
- ट) आम्दानी खर्चको हिसाव किताब चुस्त दुरुस्त राख्ने र प्रचलित कानुन अनुसार लेखापरिक्षण, सार्वजनिक लेखा परिक्षण गरी पारदर्शिता कायम गर्ने ।
- ड) उपभोक्ता समिति वा संरक्षण समितिमा आयोजना हस्तान्तरण पश्चात उक्त आयोजनाको मर्मत सम्भार गर्ने दायित्व उपभोक्ता समिति वा संरक्षण समितिको हुने भएकोले सो को लागि शुरु देखि नै श्रोत तथा सिपको लागि आवश्यक व्यवस्था गर्ने
- डा) कुनै विशेष कारणवस योजना विग्रन गई उपभोक्ता वा संरक्षण समितिको एकल प्रयासले मात्र योजनाको मर्मत सम्भार गर्न नसकने अवस्थामा गाउँपालिकावा अन्य सरोकार निकायहरू संग समन्वय र सहकार्य गरी योजनाको मर्मत सम्भार कार्यको लागि पहल गर्ने ।
- ध) मर्मत सम्भारको लागि गाउँपालिकाको योजना तर्जुमा प्रक्रियामा समावेश गर्नुपर्ने अवस्थामा सो को लागि समयमा नै पहल गरी योजना तर्जुमा प्रक्रियामा समावेश गर्न पहल गर्ने ।
- ण) आयोजनाको नियमित रेखदेख गर्ने
- त) आयोजनामा मर्मत तथा सम्भारको लागि विना बजेट गर्न सकिने सरसफाई तथा सानोनिती मर्मत गरी आयोजना संचालन गर्ने
- थ) आयोजनाको प्रकृति अनुसार योजना सम्पन्न पश्चात उक्त योजनाको रेखदेख तथा मर्मत सम्भारको लागि स्थानी स्तरमा उपभोक्ता समुहको

- निर्णय अनुसार मर्मत सम्भार कार्यकर्ता (Operatore) छनौट गरी निर्माण व्यवसायी संगको सहकार्यमा सम्बद्ध आयोजनामा परिचालन गर्ने
- द) आयोजनामा कुनै समस्या भएमा गाउँपालिका वा सम्बन्धीत वडा कार्यालयमा जानकारी दिने
- ध) आयोजनाको प्रकृति अनुसार पूर्वाधार आयोजनाको विमा गर्ने
- ध) अन्य उपभोक्ता समिति गठन तथा परिचालन कार्याविधिमा उल्लेख भए बमोजिमको हुनेछ ।
२. गाउँपालिकाको काम कर्तव्य र अधिकार
- क) निर्माण व्यवसायी मार्फत आयोजना संचालन हुने स्थानीय समुदायसंग छलफल गरी स्थानीय उपभोक्ताहरूको प्रतिनिधित्व हुने गरी उपभोक्ता समिति वा आयोजना संरक्षण समिति गठन गर्न सहजीकरण गर्ने
- ख) निर्माण व्यवसायी मार्फत पूर्वाधार आयोजना सञ्चालन गर्दा आयोजना सञ्चालन प्रक्रिया, आयोजनाको डिजाईन तथा लगात इष्टिमेटबारे स्थानीय उपभोक्ता वा संरक्षण समितिलाई कार्यक्रम कार्यान्वय पूर्व जानकारी दिने ।
- ग) उपभोक्ता समिति वा संरक्षण समितिसंग आयोजनाको शुरुआती चरण देखि नै छलफल गरी गुणस्तर कायम गर्नको लागि आवश्यक व्यवस्था मिलाउने
- घ) आयोजना सम्पन्न पश्चात आयोजना उपभोक्ता वा संरक्षण समितिलाई हस्तान्तरण गर्ने बारे स्थानीय समितिलाई आश्वस्त पारी मर्मत सम्भार कोषको व्यवस्था बारे उपभोक्ता समिति वा संरक्षण समितिसंग छलफल गरी उपभोक्ता समिति वा संरक्षण समितिलाई मर्मत संभार कोष स्थापना गर्नको लागि उत्प्रेरित गर्ने
- ड) उपभोक्ता वा संरक्षण समितिलाई कानुनी मान्यता प्रदान गर्नको लागि आवश्यक प्रक्रिया पुरा गर्न उत्प्रेरित गर्नुका साथै सहजीकरण गर्ने
- च) आयोजना हस्तान्तरण पश्चात आयोजनाको मर्मत सम्भार गर्ने व्यवस्था उपभोक्ता वा संरक्षण समितिको हुने भएता पनि उपभोक्ता समितिको

एकल प्रयासले सम्भव नहुने अवस्थामा आवश्यक आर्थिक तथा प्राविधिक सहयोग गर्ने

- छ) गाउँपालिका भित्रका पूर्वाधार आयोजनाहरूको अद्याधिक गरी अभिलेखिकरण गर्नुका साथै मर्मत सम्भार गर्नुपर्ने आयोजनाहरूको प्राथमिकीकरण गरी बजेट विनियोजनको लागि आवश्यक प्रक्रिया मिलाउने निर्माण व्यवसायीसँग पूर्वाधार आयोजना कार्यान्वयन गर्ने शिलशिलामा सम्झौता गर्दा आयोजना हस्तान्तरण गरिएको १ वर्ष (सम्झौतामा तोकिएको अवधि) सम्म योजनामा कुनै समस्या भएमा उक्त योजनाको मर्मत सम्भार सम्बन्धीत निर्माण व्यवसायीले गर्नुपर्ने व्यवस्था उल्लेख गर्नेछ ।
- झ) कुनै भवितव्य परि उपभोक्ता समिति वा संरक्षण समितिलाई हस्तान्तरण भएको योजना अचानक मर्मत सम्भार गर्नुपर्ने अवस्था आएमा उक्त योजनालाई उपभोक्ता समितिको एकल प्रयासले मर्मत सम्भार गर्न नसक्ने अवस्थामा कार्यपालिकाले निर्णय गरी गाउँपालिकाले मर्मत सम्भार कार्यको लागि सहयोग गर्नेछ ।
- ञ) तर योजना निर्माण गर्ने क्रममा निर्माण व्यवसायीको लापरवाहिको कारणले गर्दा उक्त योजना विग्रन गएको अवस्थामा भने उक्त आयोजनाको मर्मत सम्भार गर्ने कार्य निर्माण व्यवसायीले गर्नुपर्नेछ ।
- ट) उपभोक्ता समिति वा मर्मत समिति, आदिको योजना मर्मत सम्भार तथा व्यवस्थापन सम्बन्धी आवश्यक क्षमता अभिवृद्धि गर्ने आयोजनाको प्रकृति अनुसार सम्भव भए सम्म पूर्वाधार आयोजनाको विमाको लागि समन्वय तथा सहजीकरण गर्ने ।
- ड) समय समयमा हस्तान्तरित योजनाहरूको अनुगामन तथा मूल्यांकन गरी उत्कृष्ट उपभोक्ता समिति वा संरक्षण समितिलाई प्रोत्साहन स्वरूप पुरस्कार प्रदान गर्ने ।

अनुसूचि-५

उपभोक्ता समितिको तहमा रहने मर्मत सम्भार कोष संकलन तथा परिचालन

१. भूमिका

नातोपानी गाउँपालिका वडा नं मा निर्माणको क्रममा रहेको वा निर्माण सम्पन्न भई सकेको सामुदायिक पूर्वाधार आयोजना (जस्तै खानेपानी, साना सिचाई, उच्चघर आदि) लाई दिगो रूपमा सञ्चालन गर्न र सो आयोजनाबाट प्राप्त हुने लाभलाई निरन्तर रूपमा हासिल गर्नका लागि उपभोक्ता समिति वा संरक्षण समिति तहमा मर्मत सम्भारको कार्य गर्ने सम्बन्धमा आवश्यक व्यवस्था गर्न वाञ्छनीय भएको उपभोक्ता समिति वा संरक्षण समितिले गाउँपालिका स्तरको पूर्वाधार आयोजना मर्मत सम्भार सम्बन्धि कार्यविधिको परिधि भित्र रही देहाय बमोजिमको कार्यविधि बनाई लागु गरेको छ ।

२. **संक्षिप्त नाम र प्रारम्भ** : यो कार्यविधिको नाम आयोजना मर्मत सम्भार सम्बन्धी कार्यविधि २०७५ रहेको छ । यो कार्यविधि उपभोक्ता समिति वा संरक्षण समितिको बैठकले निर्णय गरे पछि तुरन्त लागु हुनेछ ।

३. **कार्यविधिको मुख्य उद्देश्य** : यस कार्यविधिको उद्देश्य देहाय बमोजिम रहेको छ :-

- क. पूर्वाधार आयोजनालाई दिगो रूपमा सञ्चालन गर्नु ।
- ख. आयोजना सञ्चालन तथा मर्मत सम्भारमा उपभोक्ता समितिलाई जवाफदेहि वा जिम्मेवारी बनाउनु ।
- ग. खानेपानी आयोजनाबाट उपभोक्ताहरूले दिर्घकाल सम्म लाभ र सेवा प्राप्त गर्न सक्ने अवस्था श्रृजना गर्नु ।
- घ. नियमित रूपमा मर्मत सम्भारका कार्यहरू गर्न गराउनु ।

४. पूर्वाधार आयोजना मर्मत सम्भार कार्य संचालन प्रक्रिया

- (१) उपभोक्त समितिले आयोजनाको मर्मत सम्भार तथा व्यवस्थापनको लागि समितिको एक जना सदस्यलाई जिम्मेवारी तोकि आयोजना निर्माणको

शुरुवाती चरण देखि नै आयोजनाको निर्माण कार्यमा संलग्न गरी परिचालन गर्नु पर्नेछ ।

(२) उपदफा (१) बमोजिम तोकिएको व्यक्तिलाई आयोजना निर्माणको समय देखि सम्पन्न पश्चात सम्म आयोजनाको संरक्षण, व्यवस्थापन, रेखदेख तथा मर्मत सम्भारको लागि परिचालन गर्नु पर्नेछ ।

(३) पुर्वाधार आयोजनाको संरक्षण, व्यवस्थापन, रेखदेख तथा मर्मत सम्भारको सम्पूर्ण जिम्मेवारी उपभोक्ता समितिको हुनेछ ।

(४) पुर्वाधार आयोजनाको मर्मत सम्भारको सम्पूर्ण दायित्व उभोक्ता समिति वा संरक्षण समितिको हुनेछ ।

(५) उपदफा (४) बमोजिम आयोजनाको मर्मत सम्भार गर्ने पूर्ण दायित्व उपभोक्ता समिति वा संरक्षण समितिको भएता पनि उपभोक्ता समिति वा संरक्षण समितिको क्षमताले नसक्ने भएमा गाउँपालिका वा अन्य निकायहरूको आर्थिक तथा प्राविधिक सहयोगमा उपभोक्ता समितिले आयोजनाको मर्मत सम्भार गर्नु पर्नेछ ।

(६) यस दफामा अन्यत्र जुनसुकै कुरा लेखिएको भए तापनि कुनै विषय परी आयोजनाको मर्मत सम्भार गर्नुपर्ने अवस्था आएमा सो को जानकारी नगरपालिकलाई गराई संघीय कानून अनुसार आयोजनाको मर्मत सम्भारको लागि पहल गरिने छ ।

५. मर्मत सम्भार कोष स्थापना तथा परिचालन : (१) आयोजनाको नियमीत मर्मत सम्भार गर्नको लागि आवश्यक श्रोत संकलन तथा परिचालन गर्न उपभोक्ता समिति वा संरक्षण समिति स्तरमा मर्मत सम्भार कोष रहने छ ।

(२) उपदफा (१) बमोजिम उपभोक्ता समिति/संरक्षण समिति स्तरमा रहने कोष सम्वन्धित उपभोक्ता समिति वा संरक्षण समितिको निर्णय अनुसार सम्वन्धित नगरपालिकाले तोकेको बैंक वा वित्तीय संस्थामा सम्वन्धित उपभोक्ता समिति वा संरक्षण समितिको नाममा राख्नु पर्नेछ

(३) उपदफा (२) बमोजिमको खाताको सञ्चालन सम्वन्धित उपभोक्ता समिति वा संरक्षण समितिको अध्यक्ष, कोषाध्यक्ष र सचिवको संयुक्त दस्तखतबाट

हुनेछ र खाता सञ्चालकहरूमध्ये अनिवार्य रूपमा कम्तीमा एक जना महिला हुनु पर्नेछ ।

(४) उपदफा (१) बमोजिमको कोषको लागि देहाय बमोजिमको श्रोतहुन सक्नेछ ।

(क) उपभोक्ता समूह सदस्यहरूबाट मासिक वा अर्धवार्षिक वा वार्षिक रूपमा दरले सेवा शुल्क बापत उठाएको रकम,

(ख) पालिकाले उपलब्ध गराएको मर्मत सम्भार कोष बापतको रकम,

(ग) आय आर्जन क्रियाकलाप संचालनको लागि लगानी गर्दा प्राप्त हुने रकम

(घ) विकास साभेदार, स्थानीय संघ संस्था, सरकारी निकाय वा अन्य कुनै व्यक्तिबाट निकायहरूबाट वैधानिक रूपमा प्राप्त गरेको रकम

(ङ) दफा (४) बमोजिम उपभोक्ता समिति वा संरक्षण समितिको मर्मत सम्भार कोषमा प्राप्त रकम मर्मत सम्भार कार्यमा खर्च गर्नुपूर्व उपभोक्ता समितिले मर्मत सम्भार कार्यको विस्तृत विवरण सहितको योजना नगरपालिकाबाट रिवकृत गराउनु पर्नेछ ।

(६) उपभोक्ता समिति वा संरक्षण समितिले गाउँपालिकाको मर्मत सम्भार कार्यविधिदेखि तोके भन्दा बढी रकम मर्मत सम्भार कार्यको लागि खर्च गर्नु परेमा गाउँपालिका वा वडा कार्यालयबाट अनिवार्य रूपमा प्राविधिक डिजाईन तथा लगात अनुमान गराई सो रिवकृत लगात अनुमान अनुसार मर्मत सम्भार कार्य गर्नुपर्ने छ ।

६. मर्मत सम्भार कोष प्रयोग गर्न नपाईने : यस कार्यविधिमा अन्यत्र जुनसुकै कुरा लेखिएको भएतापनि देहायको प्रयोजनको लागि कोषमा जम्मा भएको रकम प्रयोग गर्न पाईने छैन

(१) नियमित प्रशासनिक कार्यको लागि खर्च गर्न

(२) कुनै किसिमको गोष्ठी, अन्तिक्रिया, क्षमता विकास वा वा सेमिनारमा भाग लिन तर पुर्वाधार आयोजनाको रेखदेखमा खटिने व्यक्तिको आयोजनासँग सम्वन्धित सीप विकासको लागि यस वृत्तले बाधा पार्ने छैन ।

७. कोषको लेखा तथा लेखा परिक्षण : कोषको लेखा तथा लेखा परिक्षण प्रचलित कानून अनुसार हुनेछ ।

८. अनुगमन सम्बन्धी व्यवस्था : (१) उपभोक्ता वा संरक्षण समितिले यस कार्यविधि बमोजिम मर्मत सम्भार कार्यको नियमित वा आकस्मिक रूपमा अनुगमन गर्नु पर्नेछ ।

(२) यस कार्यविधि बमोजिम उपभोक्ता समिति वा संरक्षण समितिले गरेको मर्मत सम्भार तथा पूर्वाधार आयोजनाहरूको व्यवस्थापन सम्बन्धी कार्यको नियमित अनुगमन गाउँपालिका तथा वडा कार्यालयबाट हुनेछ ।

९. कार्यविधिको संशोधन तथा परिमार्जन

नगरपालिकाको मर्मत सम्भार कार्यविधिसँग नर्वाझिने गरी उपभोक्ता समिति वा संरक्षण समितिको बहुमतको निर्णय अनुसार यस कार्यविधि संशोधन तथा परिमार्जन हुन सक्नेछ ।

कार्यपालिकाको बैठकबाट स्विकृत मिति : २०७९/०५/२१

आज्ञाले

तीर्थ बहादुर कठायत

प्रमुख प्रशासकीय अधिकृत

३०